

ارنستو چه گوارا

م. بنیامین

ژباړه: فرهاد وياړ

خپرندويه: سيند

وبلاگ: [ketabtoon.blogspot.com](http://ketabtoon.blogspot.com)

ارنستو چه گوارا

م. بنیامین

ژباړه: فرهاد ویاړ



د لاتینې امریکا

ټول ماشومان

ارنستو چه گوارا

پیژني.

هغه سړی

چې د لاتینې امریکا

ټول ماشومان یې

پیژندل.

خو هغه څوک و؟

څه یې کول؟

او څه یې ویل؟

چې دومره ماشومانو ته

ګران و،

خو مشران یې د وینې تږي وو،

هغه مشران چې د ماشومان بیوزلي

د هغوې د افسانوي ثروت نتیجه وه.

ارنستو چه گوارا یو ډاکټر وو،  
 هغه ډاکټر چې خلک ورته گران ول،  
 او شپه او ورځ به یې،  
 بی له پیسو نه

په خپل کلینک کې  
 د ناروغانو درملنه کوله.

هغه باور درلود

چې له دې لارې خپل هیواد ارجنټاین  
 او خپلو بیوزلو هیوادوالو ته خدمت کوي،  
 او هیله من وو چې،

په دې ډول خدمت سره،

کولای شي د ناروغیو جرې وچې کړي،

او نور خپل شاوخوا

هیڅوک ناروغ و نه ويني.

خو، هر څومره چې به یې درملنه کوله،

هر څومره چې به یې کولی او شربت او ستنې ورکولی،

بیا به هره ورځ

ناروغان ډیریدل،

او د مړینې کچه زیاتیدله.



چه گوارا تل فکر کاوه،  
چې داسې لاره پیدا کړي،  
داسې یوه لاره چې  
میلیونونه ولسي پر ګڼي



د بیوزلی او بدمرغۍ څخه وژغوري.  
فکر یې وکړ...هو، و فکر یې وکړ  
او بالاخره دې نتیجې ته ورسید،  
چې د خلکو دردونه د درملو سره نه رغول کیږي،  
د دې دردونو جړې په ماشومانو کې نه دي،  
په مشرانو کې نه دي،



په ټولنه کې دي،  
په هغې ټولنه کې چې هغه  
او ملیونونه نور کسان په کې ژوند کوي،  
او ستونزې ګالي.  
بالاخره کوم درمل،  
کوم شربت،  
کومه پیچکاری او ستنه،  
د ولېرې درملنه کولی شي؟  
د بدوخواړو درملنه کولی شي؟؟  
او نیستی له منځه وړلی شي؟؟؟  
بی له شکه چې داسې درمل شته،  
خو نه دا مُسکن درمل.  
چه ګوارا تل په فکر کې وو:  
باید یو ګټور درمل پیدا کړو.  
باید یو ګټور درمل پیدا کړو.



دا په کلینیک کې ناست ډاکټر،  
بالاخره، د خپلې کوچنۍ کوتې راووت.  
د کتابونو یوه غوټه یې غاړې ته واچوله،  
چموسې یې په پښو کړی  
او د لوي روغتون لاره یې ونيوله،  
چې ډیر لوی و،  
ډیر نامحدوده و،  
داسې روغتون چې دیوال او برید یې نه درلود  
او ټوله لاتینه امریکا په کې شامله وه  
چه ګوارا، له دې ښاره هغه ښار ته،  
له دې کلي هغه کلي ته تللو  
د یوه سره یې خبرې کولی  
د بل سره یې کیسې کولی  
په ساعتونو د سورپوټکو په جونګرو کې کښیناستو،  
او د وړانو ماشومانو سره یې  
ټوکې ټکالې کولی  
بالاخره په همدې سفرونو کې،  
دومره یې د ناروغانو نبض ونيو  
چې واقعي ناروغي یې پیدا کړه  
داسې ناروغي چې درملنه یې هم دومره آسانه نه وه




او ډير کونښن او هلوځلو ته يې اړتيا درلوده.  
 چه گوارا دې نتيجې ته ورسيد:  
 چې دا ټولې ناروغۍ له يوې ناروغتيا رامنځته کيږي  
 هغه ناروغتيا چې د شينې په شان  
 د هر يوه وينه څکي،  
 او په زرگونو نورو ناروغيو يې  
 اخته کوي.



هغه ناروغي چې نوم يې "پانگوالي" ده،  
 او ميکروب يې هم  
 پانگوال دی،



نه يو، نه هم دوه  
 بلکې سلگونه، زرگونه  
 چې ډير کي يې د شمالي امريکا ميشته ول  
 هماغه پانگوالان چې  
 د امريکا امپرياليزم  
 رهبري کوي  
 او د خپلو لاسپوڅو په مرسته،



د دې ټاټوبي ټول ثروت لوتي،  
 په داسې حال کې چې د دې ټاټوبي خلک  
 په خپله، د شته گنجونو سره سره  
 له نيستي او بيوزلي مړه کيدل

چه گوارا دې نتیجې ته ورسید  
 چې د ناروغۍ له منځه وړلو لپاره  
 ښايي میکروب نابود کړو.  
 د پانگوالۍ له منځه وړلو لپاره  
 ښايي پانگوال له منځه وېسو  
 په همدې فکر سره، لاس په کار شو  
 ناروغۍ یې موندلې وه: پانگوالي!  
 میکروب یې موندلې و: پانگوال!  
 خو درمل؟

آیا د شربت سره یې کولای شول دا میکروب نابود کړي؟



آیا د پیچکاری او ستنې سره یې کولای شول؟؟

آیا د گولی سره یې کولای شول؟؟؟

چه گوارا، شپه او ورځ په همدې فکرونو کې وو

نه، پورتنی شیان یو یې هم ګټور نه ول

دلته نوره درملنه په کار نه راځي

دلته ښايي مبارزه وکړو

د دښمن په ضد مبارزه

هغه دښمن چې غل وو

او په زور او چال او دوکې سره یې

د ملیونونو وګړو ثروت لوټو،

هغه دښمن چې نه یې په کوچني او نه یې هم په مشر رحم نه کاوه

هره مخالفه نغمه یې د مردکیو سره ځوابوله

او مبارزان یې وژل.

هغه دښمن چې تر ستونې پورې په وسلو سمبال وو







نو، پر دې دشمن د بریا لپاره  
باید وسله واله جگړه پیل شي  
او د مردکي ځواب په مردکي ورکړل شي.  
همدا وو چې یوځل بیا چه گوارا حرکت پیل کړه  
غوټه یې پر اوږه



چموسې یې په پښو  
او ټوپک په لاس.  
ښار په ښار،  
کلی په کلی،  
هیواد په هیواد،  
د خپلې عقیدې لپاره یې تبلیغ پیل کړ  
او خلکو ته یې توضیح ورکوله  
چې دشمن ډیر زیات بیرحمة دی  
دشمن په خبرو نه پوهیږي  
باید د زور ځواب په زور ورکړل شي  
او که لاس تر زڼې لاندې کښینو  
هیڅ هم نشو کولای.



چه ګوارا، نور غښتلی وو:  
 نه له لارې ډاریده، نه هم له ګرنگونو،  
 نه له ولبرې پې زونګ زونګ کاوه، نه له تندې،  
 کولای شول، ورځې ورځې، بې له دمې مزل وکړي،  
 او له غره، ځنگله او سیند څخه تیر شي.  
 کولای شول، اونی اونی، د ډوډۍ په ځای  
 پوستکي وڅوري،  
 او تنده یوازې د باران په څاڅکیو ماته کړي.  
 نور، نو ورته  
 له بریا پرته بل شې اهمیت نه درلود  
 په هغه دښمن بریا چې نوی بې پیدا کړی وو.  
 په دې سفرونو کې یې  
 یوه ورځ د داسې یو بل سړي سره ولیدل  
 چې هغه هم د دیکتاتورانو له منګولو څخه  
 چې د امریکا نوکران ول، د خپل هیواد د آزادۍ لپاره نقشه ایستله.  
 د دې سړي نوم فیډل و،  
 فیډل کاسترو.  
 کاسترو هم عقیده لرله:  
 د هغه دښمن په وړاندې چې تر ګوګله پورې په وسلو سمبال دی،  
 باید وسله واله جګړه وکړو.  
 چه ګوارا او کاسترو سره متحد شول،  
 او ورځ تر بلې  
 زیات کسان له هغوی سره یوځای کیدل

دوې د اوږدې مودې لپاره مبارزه وکړه  
تر دې چې د کوبا انقلاب يې بريا ته ورساوه  
د امريکا نوکران يې وويستل،  
او حکومت يې د کوبا خلکو ته وسپارو  
فيلډ په کوبا کې پاتې شو،



خو، چه گوارا...  
 چه گوارا، يوازې په يوه هيواد کې په انقلاب قانع نه وو.  
 هغه غوښتل نور هيوادونه هم د کوبا په شان آزاد وي  
 هغه غوښتل چې هر هيواد دې د آزادي غوښتونکو لخوا اداره شي  
 هغه غوښتل داسې يو کار وکړي  
 چې نور هيڅ يو ماشوم له بيوزلۍ او ناروغۍ  
 د خپلې مور په غيره کې مړ نشي  
 او ژوند د ټولو لپاره يو شان وي  
 نو، له همدې لپاره په کوبا کې ډيره موده پاتې نشو  
 او بيا يې، غوټه په اوږه  
 چموسې په پښو  
 او ټوپک په لاس،  
 د نورو ټاټوبو لاره يې ونيوله  
 چې د انقلاب اور په نورو ټاټوبو کې هم بل کړي.  
 چه گوارا هر چپرې چې تلو  
 د کوبا د انقلاب په اړه غبریده،  
 د امريکا د هغه نوکرانو په اړه غبریده  
 چې د هغوې له بريا وروسته يې  
 خپلې لکۍ، شا ته راغونډې  
 او د موږکانو په شان به تښتيدل  
 چا چې له امريکايانو څخه کړيدلي زړونه درلودل  
 د زړه له کومې به خنديدل،  
 او د چه گوارا خبرو ته به يې غوږ ايښودو،



په دې هيله چې هغوې هم وکړاي شي خپل هیواد آزاد کړي.  
 چه گوارا د انقلاب په قاصد بدل شوی وو  
 او ورځ تر بلې يې زيات ملگري او همزمان پيدا کول،  
 او کوچنيان

د هغه لومړني او مينه ناکه هرکلي ويونکي ول  
 هغوې آرزو درلودله چې کاش لويان وی!  
 او ټوپک يې اوږې ته اچولې،  
 او د چه گوارا سره اوږه په اوږه،  
 په غرونو او ځنگلونو کې  
 د خپلو دښمنانو په وړاندې جنگيدلی.

×



د انقلاب قاصد چې به چيرې پښه ايسوده  
 د انقلاب اور به لمبې وهلې،  
 او د مفتخورو لمنې به يې سوځولې  
 د هغه د پښې غبر،  
 د آزادۍ غبر وو،  
 د استقامت غبر وو،  
 د ولسونو د غليمانو په وړاندې د مبارزې غبر وو:  
 ولسمشرانو،  
 جنرالانو،  
 کشيشانو،

بانکوالانو،

او د اکا سام لاسپوڅی ډلې

د هغه د نوم په اوریدلو سره

ځانونه بایلل

او د هغه د مرګ هیله یې کوله

خو، نور نه مردکي څه کولای شول،

نه زندان،

نه توپ او نه ټانک کومه اغیزه درلوده،

او نه هم جلا وطنی.

نه د کشیشانو موعظې هغه اغفالولی شوو

او نه د جنرالانو ګواښې.

له ونزوئلا څخه تر ارجنټاین پورې

له اکوادور څخه تر سالوادور پورې

هر چیرې او په ټولو ځایونو کې

یوازینې غبر، د چه ګوارا غبر وو

او د هغه په لاره تلل.

خو دښمنان هم بیغمه نه کښیستل

شپه او ورځ یې نقشي ایستلې

چې دا هسک پروازه عقاب له پښو وغورځوي

ځکه چې د هغه په شتون کې

دوې هیڅکله هوسا خوب نشو کولای


او ډیر ژر

د غلا او لوټ لارې یې تړل کیدې

او پانګې یې په خطر کې ولیدلې



خلک ورو ورو پوهیدل،  
او دې پایلې ته رسیدل چې کولای شي،  
خپل او د هیواد برخلیک د یوې موټي پردو، مفتخوارو او احمقانو په ځای  
په خپلو لاسونو کې ولري  
او همدا وو چې دښمنان  
- چې د ټولو مشره یې امریکا وه -  
سره متحد شول



خواکونه يې راغونډ کړل  
 او د لاتيني امريکا د ولس مينه ناکه او مبارز ملگری  
 د ۱۹۶۷ کال د اکتوبر پر نهمه  
 په يوه نابرابره غلچکي جگړه کې،  
 د بوليويا په سويل ختيځ کې  
 له پينو وغورځو.



دښمنانو د آرامۍ ساه وويستله  
 او دوستانو له خپلو ځانونو نه  
 پوښتل،  
 آیا چه هکوارا په رښتيا مړ شوی دی؟

خو سباني څرک وښوده چې  
نه،  
اتلان هيڅکله نه مري.



"سیند خپرندویه" خپاره کړي دي:

۱. د کمونیزم اصول، فریدریش انگلس، ژباړه - فرهاد ویاړ
۲. دیالکتیک ماتریالیزم د ځوانانو لپاره، رضا قرباني، ژباړه - مړینه سحر
۳. د یوه شاعر اندیښنې، احمد شاملو، ژباړه - فرهاد ویاړ
۴. یو شعر چې کرکه ده، پاڅون دی او انتقام، سپیڅلی
۵. مور مې ښکلې نشوه، رضا فرمند، ژباړه - فرهاد ویاړ
۶. مارکسیزم او رفورمیزم، و.ا. لنین، ژباړه - هاشم سهار
۷. لیو هولان - یو ستر ژوند! یوه پرمینه مړینه!، ژباړه - فرهاد ویاړ
۸. د شناخت په اړه یو څو خبرې، صمد بهرنګي، ژباړه - څرک

خپريږي:

ویکتور خارا، د انقلاب سندرغاړی

